

صَلِّی اللہ عَلَیْہِ وَاٰلِہٖ وَسَلَّم

روز نہیں تھا، توجہ درود پاک دُعا کے ساتھ مل جائے گا تو اللہ کریم و رحیم کے کرم و فضل سے یہ اُمید نہ رکھو کہ وہ درود پاک کو دُعا سے الگ کر کے اسے تو قبول کر لے اور دوسری دُعا کو رد کر دے، بلکہ درود پاک کی برکت سے وہ دُعا بھی قبول ہو جاتی ہے، اگرچہ اس کا اثر و انجام کسی بھی رنگ میں ظاہر ہو۔

اَللّٰهُمَّ رَبَّنَا لَكَ الْحَمْدُ حَمْدًا كَثِيرًا طَيِّبًا
مُبَارَكًا كَافِيًا اَللّٰهُمَّ صَلِّ وَسَلِّمْ وَبَارِكْ عَلٰی
رَسُوْلِكَ الْمُصْطَفٰی وَنَبِيِّكَ الْمُجْتَبٰی وَحَبِيْبِكَ
الْمُرْتَضٰی وَ عَلٰی اٰلِہٖ وَاصْحَابِہٖ اِلٰی یَوْمِ الْمَجْزَاۃِ وَالْحَمْدُ
لِلّٰهِ رَبِّ الْعٰلَمِیْنَ ۔

حدیث ۹۸ عَنْ أَنَسٍ رَضِيَ اللَّهُ تَعَالَى عَنْهُ قَالَ قَالَ النَّبِيُّ
صَلَّى اللَّهُ تَعَالَى عَلَيْهِ وَآلِهِ وَسَلَّمَ كُلُّ دُعَاءٍ مَحْجُوبٍ
حَتَّى يَصَلِّيَ عَلَى النَّبِيِّ صَلَّى اللَّهُ تَعَالَى عَلَيْهِ
وَآلِهِ وَسَلَّمَ۔ (سعادة الدارين ص ۳۷)

تو مجتمہ سید دو عالم صلی اللہ تعالیٰ علیہ وآلہ وسلم نے فرمایا ہر دُعا روک دی جاتی ہے، تاوقتیکہ نبی اکرم درود دو عالم صلی اللہ تعالیٰ علیہ وآلہ وسلم پر درود پاک نہ پڑھا جائے۔ اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَاصْحَابِہٖ بِعَدَدِ كُلِّ ذَرَّةٍ مَّاۤثَةِ الْاَلْفِ مَرَّةً ۔

حدیث ۹۹ اِسْكُمُ تَعْرِضُونَ عَلٰی بِاسْمَائِكُمْ
وَسَيِّمًاكُمْ فَاَحْسِنُوا الصَّلٰوةَ عَلٰی۔ (سعادة الدارين ص ۳۷)

صَلَّى اللّٰهُ عَلَی رَجُلٍ مِّنْکُمْ مَّحْدٍ وَالْآلِ وَرَحْمَةً

تم مجھ پر اپنے ناموں کے ساتھ اور اپنے چہروں کے ساتھ پیش کیے جاتے ہو، لہذا تم مجھ پر اچھے طریقے سے درود پاک پڑھا کرو۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ النَّبِيِّ الْاُمِّي الْكَرِيْمِ الْاَمِيْنِ وَعَلٰی اٰلِهِ وَاصْحَابِهِ وَسَلِّمْ تَسْلِيْمًا كَثِيْرًا كَثِيْرًا۔

حدیث ۱۰۰ مَنْ سَلَّمَ عَلٰی عَشْرًا فَكَانَ نَافِعًا

رَقَبَةً۔ (سعادة الدارين ص ۷۹)

رسول اکرم نبی محترم صلی اللہ تعالیٰ علیہ وآلہ وسلم نے فرمایا جس نے مجھ پر دس بار درود و سلام پڑھا، گویا اس نے غلام آزاد کیا۔

صَلَّى اللّٰهُ تَعَالٰی عَلَی النَّبِیِّ الْكَرِيْمِ وَعَلٰی اٰلِهِ وَاصْحَابِهِ وَسَلِّمْ تَسْلِيْمًا۔

حدیث ۱۰۱ مَنْ صَلَّی عَلٰی صَلَاةٍ وَاحِدَةٍ صَلَّی اللّٰهُ عَلَیْهِ

عَشْرًا وَمَنْ صَلَّی عَلٰی عَشْرًا صَلَّی اللّٰهُ عَلَیْهِ مِائَةً

وَمَنْ صَلَّی عَلٰی مِائَةٍ صَلَّی اللّٰهُ عَلَیْهِ اَلْفًا وَمَنْ صَلَّی

عَلٰی اَلْفًا زَاخَمَتْ کِفَّتُهُ کَتِفَیْ عَلٰی بَابِ الْجَنَّةِ

(سعادة الدارين ص ۷۹ اقوال البیہ ص ۷۹)

حضور نبی کریم صلی اللہ تعالیٰ علیہ وآلہ وسلم نے فرمایا کہ جس نے مجھ پر ایک بار درود پاک پڑھا اللہ تعالیٰ اس پر دس رحمتیں نازل فرماتا ہے اور جو مجھ پر سو بار درود پاک پڑھے، اللہ تعالیٰ اس پر ہزار رحمتیں نازل فرماتا ہے اور جو مجھ پر ہزار بار

صَلَّى اللّٰهُ عَلَیْ رَجَبِ بْنِ حَزْرٍ وَالْاَیْمَةِ وَکَلَمَ

درود پاک پڑھے، جنت کے دروازے پر اس کا کندھا میرے کندھے کے ساتھ چھو جائے گا۔

ہر کس باشد عامل مسلوام
آتش دوزخ شود برآئے حرام
اللّٰهُمَّ صَلِّ وَسَلِّمْ وَبَارِكْ عَلَى النَّبِيِّ الْمُصْطَفَى
وَالْحَبِيبِ الْمُجْتَبَى وَالرَّسُولِ الْمُرْتَضَى وَعَلَى آلِهِ
وَأَصْحَابِهِ بِعَدَدِ كُلِّ ذَرَّةٍ مِّائَةِ أَلْفِ مَرَّةٍ -

حدیث ۱۰۲ إِنَّ اللَّهَ لَيَنْظُرُ إِلَى مَنْ يُصَلِّي عَلَى -

وَمَنْ نَظَرَ اللَّهُ إِلَيْهِ لَا يُعَذِّبُهُ أَبَدًا۔ (کشمکش ص ۲۶۹)

بے شک اللہ تعالیٰ اس بندے پر نظر رحمت فرماتا ہے جو مجھ پر درود پاک پڑھے اور جس پر اللہ تعالیٰ رحمت کی نظر کرے، اسے کبھی بھی عذاب نہ دے گا۔

صَلَّى اللّٰهُ تَعَالٰی عَلَی النَّبِیِّ الْاَمِی الْکَرِیْمِ وَعَلٰی اٰلِهِ
وَاَصْحَابِهِ وَبَارِکْ وَسَلِّمْ اَبَدًا۔

حدیث ۱۰۳ رَتَبُوا الْحَبَّ الْمَسْكَمَ بِالصَّلَاةِ عَلَى النَّبِيِّ

صَلَّى اللّٰهُ تَعَالٰی عَلَیْهِ وَآلِهِ وَسَلِّمْ وَیَذْكُرُ

عُمَرُ بْنُ الْخَطَّابِ رَضِيَ اللّٰهُ تَعَالٰی عَنْهُ (کشمکش ص ۲۶۹)

تم اپنی مجلسوں کو مجھ پر درود پاک پڑھنے اور عمر بن خطاب رضی اللہ تعالیٰ عنہ کے ذکر خیر سے مرتب کرو۔

اللّٰهُمَّ صَلِّ وَسَلِّمْ وَبَارِکْ عَلَى حَبِیْبِکَ الْمُصْطَفِیِّ

وَعَلَى آلِهِ وَأَصْحَابِهِ وَعَلَى جَمِیعِ الْأَنْبِیَاءِ وَالْمُرْسَلِیْنَ -

صَلَّى اللّٰهُ عَلٰى حَبِيْبِنَا مُحَمَّدٍ مُحَمَّدٍ وَآلِهِ وَكَرَّمَ

حدیث ۱۰۴ مَنْ قَالَ اَللّٰهُمَّ صَلِّ عَلٰى رُوْحِ مُحَمَّدٍ فِي

الْاَزْوَاجِ وَعَلٰى جَسَدِهِ فِي الْاَجْسَادِ وَعَلٰى قَبْرِهِ فِي الْقُبُوْرِ رَاٰنِي فِي مَنْامِهِ وَمَنْ رَاٰنِي فِي مَنْامِهِ رَاٰنِي يَوْمَ الْقِيَامَةِ وَمَنْ رَاٰنِي يَوْمَ الْقِيَامَةِ شَفَعْتُ لَهُ وَمَنْ شَفَعْتُ لَهُ شَرِبَ مِنْ حَوْضِي وَحَدَّثَ اللّٰهُ جَسَدَهُ عَلٰى النَّارِ - (كشف المستور، القول البدیع ص ۳۳)

جو شخص یہ درود پاک پڑھے :

اَللّٰهُمَّ صَلِّ عَلٰى رُوْحِ مُحَمَّدٍ فِي الْاَزْوَاجِ وَعَلٰى جَسَدِهِ فِي الْاَجْسَادِ وَعَلٰى قَبْرِهِ فِي الْقُبُوْرِ -

اس کو خواب میں میری زیارت ہوگی اور جس نے خواب میں مجھے دیکھا وہ مجھے قیامت کے دن بھی دیکھے گا اور جو مجھے قیامت کے دن دیکھے گا میں اس کی شفاعت کروں گا اور میں جس کی شفاعت کروں گا وہ حوض کوثر سے پانی پئے گا اور اس کے جسم کو اللہ تعالیٰ دوزخ پر حرام کر دے گا۔

صَلَّى اللّٰهُ تَعَالٰى عَلٰى حَبِيْبِهِ سَيِّدِنَا مُحَمَّدٍ وَعَلٰى اٰلِهِ وَاصْحَابِهِ وَسَلَّمَ -

حدیث ۱۰۵ وَكَانَ النَّبِيُّ صَلَّى اللّٰهُ تَعَالٰى عَلَيْهِ

وَآلِهِ وَسَلَّمَ يَقُوْلُ اِنَّ اللّٰهَ تَعَالٰى جَعَلَ لِامْتِنِي فِي الصَّلَاةِ عَلٰى اَفْضَلِ الدَّرَجَاتِ -

رسول اکرم شفیع معظم رحمت عالم صلی اللہ تعالیٰ علیہ وآلہ وسلم فرمایا کرتے تھے

صَلَّى اللّٰهُ عَلٰى حَبِيبِكَ مُحَمَّدٍ وَآلِهِ وَكَلَّمَ

باتحقیق اللہ تعالیٰ نے میری اُمت کے لیے مجھ پر درود پاک پڑھنے میں بہترین وجہ مخصوص کر رکھے ہیں۔

مَوْلَايَ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
[حدیث ۱۰۶] اقْدَبْ مَا يَكُوْنُ اَحَدُ كَوْمِئِي

اِذَا ذَكَرَنِي وَصَلَّى عَلَيَّ - (كشف الغمۃ جلد ۲)

تم میں سے کوئی میرے زیادہ قریب اس وقت ہوتا ہے جب وہ میرا ذکر کرتا ہے اور مجھ پر درود پاک پڑھتا ہے۔

اَللّٰهُمَّ صَلِّ عَلَى حَبِيبِكَ النَّبِيِّ الْاَمْنِ الْكَرِيْمِ الْاَمِينِ
وَعَلَى آلِهِ وَاصْحَابِهِ وَانْزِلْ عَلَيْهِ الطَّاهِرَاتِ اِمَهَاتِ

المؤمنين وذرية اجمعين -

[حدیث ۱۰۷] مَنْ صَلَّ عَلَى طَهْرٍ قَلْبُهُ مِنَ النِّفَاقِ

كَمَا يُطَهِّرُ الثَّوْبَ الْمَاءُ - (كشف الغمۃ جلد ۲)

جو مجھ پر درود پاک پڑھے تو درود پاک اس کا دل نفاق سے یوں پاک کر دیتا ہے جیسے پانی کپڑے کو پاک کر دیتا ہے۔

صَلَّى اللّٰهُ عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَاصْحَابِهِ وَسَلَّمَ

[حدیث ۱۰۸] مَنْ قَالَ صَلَّي اللّٰهُ عَلَى مُحَمَّدٍ فَقَدْ فَتَحَ عَلَى

نَفْسِهِ سَبْعِينَ بَابًا مِنَ الرَّحْمَةِ وَآلَقَى اللّٰهُ مُحَبَّتَهُ

فِي قُلُوْبِ النَّاسِ فَلَا يَبْنِضُهُ اِلَّا مَنْ فِي قَلْبِهِ نِفَاقٌ

(كشف الغمۃ جلد ۲)

صَلَّى اللّٰهُ عَلٰى رَحْمَتِهِ سَيِّدِ مُحَمَّدٍ وَآلِهِ وَكَرَّمَ

جس نے مجھ پر درود پاک پڑھا، بیشک اس نے اپنی ذات پر رحمت کے شر و رازے کھول لیے اور اللہ تعالیٰ لوگوں کے دلوں میں اس کی محبت ڈال دیتا ہے لہذا اس کے ساتھ وہی شخص بغض رکھے گا جس کے دل میں نفاق ہوگا۔

اللّٰهُمَّ صَلِّ وَسَلِّمْ وَبَارِكْ عَلَى سَيِّدِ السَّادَاتِ
وَمَنْبَعِ الْبَرَكَاتِ وَعَلَى آلِهِ وَاصْحَابِهِ أَجْمَعِينَ
فَاتُحَمِّدُكَ اللَّهُ رَبَّ الْعَالَمِينَ -

حدیث ۱۰۹ مَنْ لَمْ يُصَلِّ عَلَى فُلَاوَيْنَ لَهُ (كُفْرٌ مَرَّةً)

جس نے مجھ پر درود پاک نہ پڑھا، اس کا کوئی دین نہیں ہے۔

صَلَّى اللّٰهُ تَعَالٰی عَلٰی حَبِيبِهِ سَيِّدِنَا مُحَمَّدٍ وَعَلَى آلِهِ وَاصْحَابِهِ وَسَلَّمَ -

حدیث ۱۱۰ كَانَ صَلَّی اللّٰهُ تَعَالٰی عَلَیْهِ وَسَلَّمَ يَقُولُ

لَا وَضُوءَ لِمَنْ لَمْ يُصَلِّ عَلَى النَّبِيِّ صَلَّی اللّٰهُ تَعَالٰی

عَلَيْهِ وَسَلَّمَ - (كُفْرٌ مَرَّةً)

جس نے مجھ پر درود پاک نہ پڑھا، اس کا وضو نہیں ہے۔

اللّٰهُمَّ صَلِّ وَسَلِّمْ وَبَارِكْ عَلَى رَسُولِكَ الْمُصْطَفَى وَنَبِيِّكَ

الْمُجْتَبَى اطِيبِ اطِيبَتَيْنِ اطِيبِ الطَّاهِرِينَ وَعَلَى آلِهِ وَاصْحَابِهِ أَجْمَعِينَ

حدیث ۱۱۱ الدُّعَاءُ بَيْنَ الصَّلَاتَيْنِ لَا يَرُدُّ (بِقَوْلِهِمْ)

وَهُوَ دُعَاؤُكُمْ دُرُودُوكُمْ دَرْمِيَانِ هُوَ رَدُّهُ رَدٌّ كِي جَاتِي كِي -

صَلَّى اللّٰهُ تَعَالٰی عَلٰی النَّبِيِّ الْاُمِّي الْكَرِيمِ وَعَلَى آلِهِ وَاصْحَابِهِ وَازْوَاجِهِ

الطَّاهِرَاتِ الْمُطَهَّرَاتِ اِمَهَاتِ الْمُؤْمِنِينَ ذَرِيَّتِهِ أَجْمَعِينَ وَبَارِكْ وَسَلِّمْ اَبَدًا -

صَلَّى اللّٰهُ عَلَيْهِ وَعَلَىٰ آبَائِهِ وَآلِهِ وَفِئَتِهِ

دوسرا باب

دروود پاک کی فضیلت
اقوال مبارکہ سے



صَلَّى اللّٰهُ عَلَيْهِ وَعَلَىٰ آلِهِ وَسَلَّمَ

سَيَّاطِي شَجَرُهُ نَطَقُ الْحَجَرِ شَقُّ الْقَمَرِ بَاشَّارَتِهِ

آپ صلی اللہ علیہ وسلم کے ایک اشارے پر
درختوں نے حرکت کی
سنگریزوں نے کلام کیا
اور چاند کے دو ٹکڑے ہوئے



الله
رسول
محمد

صَلَّى اللَّهُ عَلَيْهِ
وَالْآلِ وَسَلَّمَ

محمد

بِسْمِ اللَّهِ الرَّحْمَنِ الرَّحِيمِ



وَمَا هُوَ عَلَى الْغَيْبِ بِضَنِينٌ

اور یہ نبی غیب بتانے پر بخیل نہیں۔

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّبِيُّ

إِنَّا أَرْسَلْنَاكَ

شَاهِدًا وَمُبَشِّرًا وَنَذِيرًا

الأحزاب ٣٥

لے غیب کی خبریں بتانے والے (نبی، بیشک ہم
نے تمہیں بھیجا حاضر و ناظر اور خوشخبری دیتا اور درُسناتا۔

بِسْمِ اللَّهِ الرَّحْمَنِ الرَّحِيمِ

وَمَا أَتَاكُمْ الرَّسُولُ

فَخُذُوهُ

وَمَا نَهَاكُمْ عَنْهُ فَانْتَهُوا

سُورَةُ الْحَشْرِ : ٤

اور جو کچھ تمہیں رسول عطا فرمائیں وہ لو او
جس سے منع فرمائیں باز رہو۔

باب دوم اقوال مبارکہ

اللہ تعالیٰ جل جلالہ و عظم نوالہ کافران
صَلَّى اللّٰهُ تَعَالٰی عَلٰی حَبِيبِنَا مُحَمَّدٍ وَآلِهِ وَكَرَّمَ

۱۔ اللہ تعالیٰ نے موسیٰ کلیم اللہ علیہ الصلوٰۃ والسلام کی طرف وحی بھیجی فرمایا اے میرے پیارے کلیم! اگر دُنیا میں میری حمد کرنے والے نہ ہوتے تو میں بارش کا ایک قطرہ بھی آسمان سے نازل نہ کرتا اور نہ ہی زمین سے ایک دانہ تک پیدا ہوتا اور بھی بہت سی چیزیں ذکر فرمائیں۔ یہاں تک کہ فرمایا اے میرے پیارے نبی! کیا آپ چاہتے ہیں کہ میرا قُرب آپ کو نصیب ہو جیسے کہ آپ کے کلام کو آپ کی زبان کے ساتھ قُرب ہے اور جیسے کہ آپ کے دل کے خطرات کو آپ کے دل کے ساتھ قُرب ہے اور جیسے کہ آپ کی جان کو آپ کے جسم کے ساتھ قُرب ہے اور جیسے کہ آپ کی نظر کو آپ کی آنکھ کے ساتھ قُرب ہے، موسیٰ علی نبینا وعلیہ الصلوٰۃ والسلام نے عرض کی ہاں! یا اللہ میں ایسا قُرب چاہتا ہوں۔ تو اللہ تعالیٰ نے فرمایا اگر تو یہ چاہتا ہے تو میرے حبیب محمد مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم پر درود پاک کی کثرت کرو۔

(القول البدیع ص ۱۲، سعادت الدارین ص ۵)

(معارج النبوۃ ص ۳۰، مقامات الساکین ص ۵۴)

۲۔ مسالک الخفاء میں ہے اللہ تعالیٰ نے موسیٰ کلیم اللہ علیہ الصلوٰۃ والسلام کی طرف وحی بھیجی اے موسیٰ کیا آپ چاہتے ہیں کہ آپ کو قیامت کے دن کی

پایس نہ لگے۔ عرض کی، ہاں یا اللہ، تو ارشاد باری ہوا اے پیارے کلیم میرے حبیب (صلی اللہ تعالیٰ علیہ وآلہ وسلم) پر درود پاک کی کثرت کر۔

(القول البید ۱۲۵، سعادة الدارين ص ۸۵)

۳۔ جب اللہ تعالیٰ نے حضرت آدم علی نبینا وعلیہ الصلوٰۃ والسلام کو پیدا فرمایا تو آپ نے آنکھ کھولی اور عرش پر محمد مصطفیٰ (صلی اللہ علیہ وآلہ وسلم) کا نام نامی اسم گرامی لکھا دیکھا۔ عرض کی یا اللہ تیرے نزدیک کوئی مجھ سے بھی زیادہ عزت والا ہے فرمایا اس نام والا پیارا حبیب جو کہ تیری اولاد میں سے ہوگا وہ میرے نزدیک تجھ سے بھی محترم ہے۔ اے پیارے آدم اگر میرا حبیب جس کا یہ نام مبارک ہے نہ ہوتا تو نہ میں آسمان پیدا کرتا نہ زمین نہ جنت نہ دوزخ۔ پھر جب اللہ تعالیٰ نے حضرت حوا کو آدم علیہ السلام کی پسلی سے پیدا فرمایا اور آدم علیہ السلام نے دیکھا اور اس وقت اللہ تعالیٰ نے آدم علیہ السلام کے جسم اطہر میں شہوت بھی پیدا فرمادی تھی آدم علیہ السلام نے عرض کی، یا اللہ یہ کون ہے فرمایا یہ حوا ہے۔ عرض کی، یا اللہ اس کے ساتھ میرا نکاح کر دے۔ اللہ تعالیٰ نے فرمایا، پہلے اس کا مہر عرض کی یا اللہ اس کا مہر کیا ہے، فرمایا جو عرش پر نام نامی لکھا ہے اس نام والے میرے حبیب پر دس مرتبہ درود پاک پڑھ۔ عرض کی یا اللہ اگر درود پاک پڑھوں تو حوا کے ساتھ میرا نکاح کر دے گا۔ فرمایا ہاں تو حضرت آدم علی نبینا وعلیہ الصلوٰۃ والسلام نے درود پاک پڑھا اور اللہ تعالیٰ نے ان کا حضرت حوا کے ساتھ نکاح کر دیا لہذا حضرت حوا کا مہر حبیب پاک پر درود پاک ہے۔ (صلی اللہ تعالیٰ علیہ وآلہ وسلم)

وآلہ وسلم۔ (سعادة الدارين ص ۸۵)

صَلَّى اللّٰهُ عَلَيْهِ وَسَلَّم مُحَمَّدٌ وَآلِهِ وَكَرَّمَ

فضل خلق بعد الانبياء۔
سیدنا صدیق اکبر رضی اللہ تعالیٰ عنہ کا قول مبارک

۴۔ ابو بکر صدیق رضی اللہ تعالیٰ عنہ نے فرمایا نبی اکرم صلی اللہ تعالیٰ علیہ وآلہ وسلم پر درود پاک پڑھنا گناہوں کو یوں مٹا دیتا ہے جیسے کہ پانی آگ کو بجھا دیتا ہے اور حضور علیہ الصلوٰۃ والسلام پر سلام بھیجنا اللہ تعالیٰ کی رضا کے لیے غلام آزاد کرنے سے افضل ہے اور رسول اکرم صلی اللہ تعالیٰ علیہ وآلہ وسلم کے ساتھ محبت کرنا اللہ کی راہ میں تلوار چلانے اور جانیں قربان کرنے سے افضل ہے۔

(القول بیدہ ص ۱۲، سعادة الدارين ص ۸۸)

ام المؤمنین حبیب رب العالمین

صدقہ بنت صدیق رضی اللہ تعالیٰ عنہما کا قول مبارک

۵۔ مجلسوں کی زینت نبی کریم صلی اللہ تعالیٰ علیہ وآلہ وسلم پر درود پاک ہے لہذا مجالس کو درود پاک سے مزین کرو۔ (سعادة الدارين ص ۸۸)

سیدنا ابو ہریرہ رضی اللہ تعالیٰ عنہ کا ارشاد گرامی

۶۔ آپ نے فرمایا نبی اکرم صلی اللہ تعالیٰ علیہ وآلہ وسلم پر درود پاک پڑھنا یہ جنت کا راستہ ہے۔

(سعادة الدارين ص ۸۸)

سیدنا عبد اللہ بن مسعود رضی اللہ تعالیٰ عنہ کا ارشاد گرامی

۷۔ سیدنا عبد اللہ بن مسعود رضی اللہ تعالیٰ عنہ نے حضرت زید بن وہب سے فرمایا کہ جب جمعہ کا دن آئے تو رسول اللہ صلی اللہ تعالیٰ علیہ وآلہ وسلم پر ہزار مرتبہ درود پاک پڑھنا ترک نہ کرو۔ (القول البدیع ص ۱۹، سعادة الدارين ص ۵۵)

حضرت سیدنا حذیفہ رضی اللہ تعالیٰ عنہ کا فرمان

۸۔ حضرت حذیفہ رضی اللہ تعالیٰ عنہ کا فرمان ہے کہ درود پاک پڑھنا درود پاک پڑھنے والے کو اور اس کی اولاد اور اولاد کی اولاد کو رنگت سے ہے۔ (سعادة الدارين ص ۵۹)

حضرت سیدنا عمر بن عبد العزیز رضی اللہ تعالیٰ عنہ کا فرمان

۹۔ حضرت عمر بن عبد العزیز رضی اللہ تعالیٰ عنہ نے فرمان جاری کیا کہ جمعہ کے دن علم کی اشاعت کرو اور نبی اکرم صلی اللہ تعالیٰ علیہ وآلہ وسلم پر درود پاک کی کثرت کرو۔ (سعادة الدارين ص ۵۹، القول البدیع ص ۱۹)

حضرت وصی بن منبہ رضی اللہ عنہ کا ارشاد مبارک

۱۰۔ فرمایا نبی اکرم صلی اللہ تعالیٰ علیہ وآلہ وسلم پر درود پاک پڑھنا اللہ تعالیٰ کی عبادت ہے۔

(سعادة الدارين ص ۵۹)

سیدنا امام زین العابدین جگر گوشہ شہیدِ کربلا رضی اللہ عنہ کا ارشادِ گہرا

۱۱۔ امام عالی مقام امام زین العابدین رضی اللہ تعالیٰ عنہ نے فرمایا اہلسنت وجماعت کی علامت اللہ تعالیٰ کے پیارے رسول صلی اللہ تعالیٰ علیہ وآلہ وسلم پر درود پاک کی کثرت کرنا ہے۔ (سعادت الدارین ص ۵۹)

سیدنا امام جعفر صادق رضی اللہ تعالیٰ عنہ کا فرمانِ عالی

۱۲۔ آپ نے فرمایا کہ جب جمعرات کا دن آتا ہے تو عصر کے وقت اللہ تعالیٰ آسمان سے فرشتے زمین پر اتارتا ہے ان کے پاس چاندی کے ورق اور سونے کے قلم ہوتے ہیں۔ جمعرات کی عصر سے لے کر جمعہ کے دن غروب آفتاب تک زمین پر بہتے ہیں اور وہ نبی اکرم شفیع اعظم صلی اللہ تعالیٰ علیہ وآلہ وسلم پر درود پاک پڑھنے والوں کا درود پاک لکھتے ہیں۔ (سعادت الدارین ص ۵۹، القول البدیع ص ۱۱۵)

سیدنا امام شافعی رضی اللہ تعالیٰ عنہ کا ارشادِ مبارک

۱۳۔ فرمایا میں اس چیز کو محبوب رکھتا ہوں کہ انسان ہر حال میں درود پاک کثرت سے پڑھے۔ (سعادت الدارین ص ۵۹)

حضرت ابن نعمان رحمۃ اللہ علیہ کا قولِ مبارک

۱۴۔ فرمایا کہ اہل علم کا اس پر اجماع (اتفاق) ہے کہ رسول اکرم صلی اللہ علیہ وسلم

پر درود پاک پڑھنا سب عملوں سے افضل ہے، اور اس سے انسان دُنیا میں بھی اور آخرت میں بھی کامیابیاں حاصل کر لیتا ہے۔ (سعادة الدارين ص ۸۹)

حضرت علامہ سلیمی رحمۃ اللہ علیہ کا ایمان فروز ارشاد

۱۵۔ فرمایا کہ رسول اللہ صلی اللہ تعالیٰ علیہ وآلہ وسلم کی تعظیم کرنا یہ ایمان کا راستہ ہے اور یہ بھی مسلم کہ تعظیم کا درجہ محبت سے بھی بالاتر ہے۔ لہذا ہم پر لازم ہے کہ جیسے غلام اپنے آقا کی یا بیٹا اپنے باپ کی تعظیم و توقیر کرتا ہے اس سے بھی بدجا زیادہ سرورِ عالم صلی اللہ تعالیٰ علیہ وآلہ وسلم کی تعظیم و توقیر کریں۔ پھر اس کے بعد آپ نے آیات و احادیث مبارکہ اور صحابہ کرام رضی اللہ تعالیٰ عنہ کے طریقے ذکر فرمائے جو کہ سرکارِ دو عالم صلی اللہ تعالیٰ علیہ وآلہ وسلم کی کمال تعظیم و توقیر پر دلالت کرتے ہیں اور فرمایا یہ ان حضرات کا حصہ تھا جو سر کی آنکھوں سے حضور کا مشاہدہ کرتے تھے اور آج تعظیم و توقیر کے طریق میں یہ بھی ہے کہ جب حضور صلی اللہ تعالیٰ علیہ وآلہ وسلم کا ذکر پاک جاری ہو تو ہم صلوٰۃ و سلام پڑھیں پھر فرمایا کہ اللہ تعالیٰ بھی حضور علیہ الصلوٰۃ والسلام پر درود پاک بھیجتا ہے اور اللہ تعالیٰ کے فرشتے بھی حالانکہ فرشتے شریعتِ مطہرہ کے پابند نہیں ہیں تو وہ درود پاک پڑھ کر اللہ تعالیٰ کا قُرب حاصل کرتے ہیں۔ لہذا ہم ان فرشتوں سے زیادہ اولیٰ، احق، احرىٰ اخلق ہیں کہ درود پاک پڑھیں اور قُرب حاصل کریں۔

(سعادة الدارين ص ۸۹)

غوثوں کے غوث محبوبِ حقانی قطبِ ربّانی غوثِ عظیم علیہ السلام کا ارشادِ گرامی

۱۶۔ آپ نے فرمایا علیکم بلزوم المساجد وکثرة الصلوة علی نبی صلی اللہ علیہ وآلہ وسلم یعنی اے ایمان والو تم مسجدوں اور اللہ تعالیٰ کے حبیب صلی اللہ تعالیٰ علیہ وآلہ وسلم پر درودِ پاک کو لازم کر لو۔ (فتحِ ربّانی ص ۱۲)

حضرتِ اربعین صلی اللہ تعالیٰ علیہ وسلم کا فرمانِ مبارک

۱۷۔ فرمایا کہ درودِ پاک انسان کو بغیر شیخ (مُرشد) کے اللہ تعالیٰ تک پہنچاتا ہے کیونکہ باقی اذکار (اورادو و وظائف) میں شیطان دخل اندازی کر لیتا ہے اس لیے مُرشد کے بغیر چارہ نہیں لیکن درودِ پاک میں مُرشد خود سید و دو عالم صلی اللہ تعالیٰ علیہ وآلہ وسلم ہیں لہذا شیطان دخل اندازی نہیں کر سکتا۔ (سعادة الدارين ص ۱۰)

علامہ حنفی شمس الدین سخاوی رحمۃ اللہ علیہ کا قولِ مبارک

۱۸۔ امام سخاوی نے بعض بزرگوں سے نقل فرمایا، ایمان کے راستوں میں سے سب سے بڑا راستہ نبی کریم صلی اللہ تعالیٰ علیہ وآلہ وسلم پر درودِ پاک پڑھنا ہے۔ محبت کے ساتھ، ادائے حق کی خاطر، تعظیم و توقیر کے لیے اور درودِ پاک پر غلبت (ہیشگی) کرنا یہ ادائے شکر ہے۔ اور رسول اکرم صلی اللہ تعالیٰ علیہ وآلہ وسلم کا شکر ادا کرنا واجب ہے کیونکہ حضور صلی اللہ تعالیٰ علیہ وآلہ وسلم کے ہم پر بڑے بڑے انعام ہیں۔ رسول مکرم شفیع معظم صلی اللہ تعالیٰ علیہ وآلہ وسلم ہماری دوزخ سے

نجات کا سبب ہیں، وہ ہمارے جنت میں جانے کا ذریعہ ہیں، وہ ہمارے معمولی معمولی عملوں سے فوزِ عظیم حاصل کر لینے کا ذریعہ ہیں، وہ ہمارے شاندار اور بلند ترین مراتب حاصل کر لینے کا ذریعہ ہیں۔ صلی اللہ تعالیٰ علیہ وآلہ وسلم۔ (سعادة الدارين ص ۹)

علامہ ایشی رحمۃ اللہ تعالیٰ کا قول مبارک

۱۹۔ فرمایا کہ وہ کونسا وسیلہ شفاعت ہے اور کونسا عمل ہے جو زیادہ نفع دینے والا ہو اس ذات والاصفات پر درود پاک پڑھنے سے جس ذاتِ بابرکات پر اللہ تعالیٰ اور اس کے فرشتے درود پاک بھیجتے ہیں بس اس ذات والاصفات پر درود پاک پڑھنا نورِ اعظم ہے اور یہ وہ تجارت ہے جس میں خسارہ نہیں اور درود پاک پڑھنا اولیائے کرام کے لیے صبح و شام کی عادت بن چکی ہے۔
اے میرے عزیز تو درود پاک کو مضبوط پکڑ لے، اس کی برکت سے تیرا غیب پاک ہوگا اور تیرے اعمال پاکیزہ ہوں گے اور تو انتہائی اُمیدوں کو حاصل کر لے گا اور تو قیامت کے دشوار ترین دن کے ہولوں سے امن میں رہے گا۔

(سعادة الدارين ص ۱۳، القول ابدي ص ۱۳)

حضرت علامہ عراقی رحمۃ اللہ تعالیٰ کا قول مبارک

۲۰۔ فرمایا اے میرے عزیز تو اس ذات پر درود پاک کی کثرت کر جو سید السادات (سائے سرداروں کے سردار) ہیں جو سعادتوں کی کان ہیں کیونکہ اس ذات والاصفات پر درود پاک پڑھنا خوشیوں کے حاصل کرنے کا ذریعہ ہے

اور نفیس ترین رحمتوں کے حامل کرنے اور ہر نقصان پہنچانے والی چیز سے بچنے کا ذریعہ ہے اور تیرے لیے ہر درود پاک کے بدلے زمین و آسمان کے مالک کی طرف سے دس رحمتوں کا نزول اور دس گنا ہوں کا مٹانا اور دس درجوں کے بلند کرنے کا انعام ہے اور ساتھ ہی فرشتوں کی تیرے لیے رحمت و بخشش کی دُعائیں شامل ہیں۔

(سعادۃ الدارين ص ۱۹)

عارف باللہ سیدنا امام شعرانی رضی اللہ عنہ کا ارشاد مبارک

۲۱۔ فرمایا کہ ہم سے رسول اکرم شفیع عظیم صلی اللہ تعالیٰ علیہ وآلہ وسلم کی طرف سے عہد لیا گیا ہے کہ ہم صبح و شام حضور کی ذات بابرکات پر درود پاک کی کثرت کریں اور یہ کہ ہم اپنے مسلمان بھائیوں کو درود پاک پڑھنے کا اجر و ثواب بتائیں اور ہم ان کو سید دو عالم نور مجتہم صلی اللہ تعالیٰ علیہ وآلہ وسلم کی محبت و عظمت کے اظہار کے لیے درود پاک پڑھنے کی پوری رغبت دلائیں اور اگر مسلمان بھائی روزانہ صبح و شام ہزار سے دس ہزار بار تک درود پاک پڑھنے کا ورد بنالیں تو یہ سارے عملوں سے افضل ہوگا اور درود پاک پڑھنے والے کو چاہیے کہ وہ با وضو ہو، اور حضور قلب کے ساتھ پڑھے، کیونکہ یہ بھی مناجات ہے نماز کی طرح۔ اگرچہ اس میں وضو شرط نہیں ہے نیز فرمایا کہ درود پاک رسول اللہ صلی اللہ تعالیٰ علیہ وآلہ وسلم کے دربار میں قرب حاصل کرنے کا ذریعہ ہے اور حضور صلی اللہ تعالیٰ علیہ وآلہ وسلم جیسا کائنات میں کوئی اور نہیں ہے کہ جس کو اللہ تعالیٰ نے دنیا و آخرت میں صاحب حل و عقد اور صاحب بست و کشاد (مختار) بنایا ہو۔ صلی اللہ علیہ وسلم

لہذا جو شخص اس آقا کی صدق و محبت کے ساتھ خدمت کرے (دُرود پاک پڑھے) اس کے لیے بڑے بڑوں کی گردنیں جھک جاتی ہیں اور سب مسلمان اس کی عزت کرتے ہیں جیسے کہ بادشاہوں کے مقربوں کے پاس میں مشاہدہ کیا جا سکتا ہے۔ پھر فرمایا کہ شیخ نور الدین شونی رحمۃ اللہ علیہ روزانہ دس ہزار بار دُرود پاک پڑھا کرتے تھے اور شیخ احمد زواوی رحمۃ اللہ علیہ روزانہ چالیس ہزار بار دُرود پاک پڑھا کرتے تھے۔ (سعادة الدارين ص ۹۱)

سیدنا ابوالعباس تیمجانی رضی اللہ تعالیٰ عنہ کا ارشاد گرامی

۲۲۔ فرمایا جب کہ نبی اکرم حبیبِ محترم صلی اللہ تعالیٰ علیہ وآلہ وسلم پر دُرود پاک پڑھنا ہر خیر کی چابی ہے، غیوب و معارف کی چابی ہے، انوار و اسرار حاصل کرنے کی چابی ہے۔ تو جو شخص اس سے الگ ہو گیا وہ کٹ گیا اور دھنکاڑہ گیا۔ اس کو اللہ تعالیٰ کے قُرب سے کچھ حصہ نہیں ہے۔ (سعادة الدارين ص ۹۱)

نیز آپ نے کسی مرید کی طرف بطور نصیحت خط لکھا تو اس میں فرمایا اللہ تعالیٰ کے ذکر میں سے وہ ذکر جس کا فائدہ بہت بڑا ہے اور جس کا پھل بڑا میٹھا ہے جس کا انجام شاندار ہے وہ ہے اللہ تعالیٰ کے حبیب صلی اللہ تعالیٰ علیہ وآلہ وسلم پر دُرود پاک پڑھنا حضورِ قلب کے ساتھ کیونکہ دُرود پاک دُنیا و آخرت کی ہر خیر کا جالب (کھینچنے والا) ہے اور ہر شر کا دافع ہے اور جس نے یہ نسخہ استعمال کر لیا وہ اللہ تعالیٰ کے بڑے بڑے دوستوں میں سے ہوگا۔

(سعادة الدارين ص ۹۲)

حضرت خواجہ عطاء اللہ رحمۃ اللہ علیہ کا ارشاد گرامی

۲۳۔ فرمایا کہ جو شخص نفل نماز روزہ نہیں کر سکتا تو چاہیے کہ وہ کثرت سے اللہ تعالیٰ کا ذکر کرے اور نبی اکرم صلی اللہ تعالیٰ علیہ وآلہ وسلم پر کثرت سے درود پاک پڑھے کیونکہ نبی اکرم صلی اللہ تعالیٰ علیہ وآلہ وسلم نے فرمایا ہے جو کوئی مجھ پر ایک بار درود پاک پڑھے اس پر اللہ تعالیٰ دس درود بھیجتا ہے۔ تو اگر انسان عمر بھر کی ساری نیکیاں بجا لائے اور ادھر ایک بار حبیبِ خدا نبی مصطفیٰ صلی اللہ تعالیٰ علیہ وآلہ وسلم پر درود پاک پڑھے تو یہ ایک بار کا درود پاک عمر بھر کی نیکیوں سے وزنی ہوگا۔ کیونکہ اے عزیزِ توان پر درود پاک پڑھے گا اپنی موت کے مطابق اور اللہ تعالیٰ جل شانہ تجھ پر رحمت بھیجے گا اپنی شانِ ربوبیت کے مطابق اور یس وقت ہے کہ وہ ایک کے بدلے ایک بھیجے اور اگر وہ ایک کے بدلے دس بھیجے تو کون اندازہ کر سکتا ہے۔ (سعادت الدارین ص ۹۳)

والحمد للہ رب العالمین والصلوٰۃ والسلام علی حبیبہ سیدنا محمد وعلی آلہ وصحابہ وازواجہ الطاہرات المطہرات امہات المؤمنین وذریئہ الی یوم الدین۔

امام محدث علامہ قسطلانی شارح صحیح بخاری رحمۃ اللہ علیہ کا قول مبارک

۲۴۔ فرمایا کہ اس محبوبِ کریم اور رسولِ عظیم صلی اللہ تعالیٰ علیہ وآلہ وصحابہ وسلم کا سب سے اولیٰ و اعلیٰ، افضل، اکمل، اشرف، ازہر و انور ذکر پاک آپ کی ذات پاک پر درود پاک پڑھنا ہے۔ (سعادت الدارین ص ۹۳)

صَلَّى اللّٰهُ عَلَیْ مُحَمَّدٍ وَآلِهِ وَكَرَّمَ

اللّٰهُمَّ ارزُقْنَا هَذَا فِي كُلِّ وَقْتٍ وَحِينَ يَارِبُّ الْعَالَمِينَ وَالصَّلَاةَ وَالسَّلَامَ عَلَیْ
جَبِيْمٍ وَرُسُوْلِهِ وَنُوْرٍ عَرْشِهِ وَزَيْنَةِ فَرْشِهِ وَقَاسِمِ رِزْقِهِ وَسَيِّدِ خَلْقِهِ وَمُهَيِّطِ وَحْيِهِ وَعَلَیْ
آلِهِ وَاصْحَابِهِ وَبَارِكْ وَسَلِّمْ -

حضرت شاہ عبدالرحیم الدجید شاہ ولی اللہ محدث دہلوی رحمۃ اللہ علیہ کا قول مبارک

۲۵۔ آپ نے فرمایا ”بِحَا وَجَدْنَا مَا وَجَدْنَا“ (القول بھیل عربی ص ۱۳۱)

یعنی ہم نے جو کچھ بھی پایا ہے (خواہ وہ دنیاوی انعامات ہوں خواہ اخروی)
سب کا سب درود پاک کی برکت سے پایا ہے۔

حضرت شاہ ولی اللہ محدث دہلوی رحمۃ اللہ علیہ کا فرمان مبارک

۲۶۔ ازاں جملہ آنست کہ خواندہ درود از رسوائی دُنیا محفوظے ماند و خللے در بُر
یعنی درود پاک کے فضائل میں سے یہ ہے کہ اس کا پڑھنے والا دنیا کی رسوائی
سے محفوظ رہتا ہے اور اس کی آبرو میں کوئی کمی نہیں آتی۔

سیدی اکرم حضرت علی خواص رضی اللہ عنہ کا ارشاد گرامی

۲۷۔ فرمایا جس کسی کو کوئی حاجت درپیش ہو تو وہ ہزار مرتبہ پوری توجہ
کے ساتھ نبی اکرم صلی اللہ تعالیٰ علیہ وآلہ وسلم پر درود پاک پڑھ کر اللہ تعالیٰ
سے دُعا مانگے۔ انشاء اللہ حاجت پوری ہوگی۔

(حجتہ اللہ علی المسلمین ص ۴۴۲)

پیکرِ عشق و محبت علامہ یوسف بن اسماعیل نہانی علیہ الفضل الزانی کا قول مبارک

۲۸۔ آپ نے نقل فرمایا کہ درود پاک الصَّلٰوۃُ وَالسَّلَامُ عَلَیْکَ یَا سَیِّدِ
یا رَسُوْلَ اللّٰهِ قُلْتُ جَلِیْتُ اَدْرِکْنِی رُوْزَانِیْمِنْ سُوْبَارِ دُن رَاتِ مِیْن پَرُھے اور
مَصِیْبَتُوں اور پَرِیْشَانِیُوں کے وَقْتُ اِیْک ہزار بار پَرُھے یہ حل مشکلات کیلئے
تَرِیَاقِ مَجْرِب ہے۔ (حجۃ اللہ ص ۴۲۲)

حضرت شیخ عبدالعزیز تقی الدین رحمۃ اللہ علیہ کا ارشاد گرامی

۲۹۔ آپ نے تسہیل المقاصد سے نقل فرمایا کہ ساری نفل عبادتوں سے
درود پاک افضل ہے۔ (نزہۃ الناظرین ص ۳۲)

شیخ المحمد بن شاہ عبدالحق محدث دہلوی قدس سرہ کا قول مبارک

۳۰۔ آپ اخبار الاخیار کے اختتام پر دربارِ الہی میں دُعا کرتے ہیں یا اللہ
میرے پاس کوئی ایسا عمل نہیں ہے جو کہ تیری درگاہ بے کس پناہ کے لائق ہو
میرے سائے عمل کوتاہیوں اور فساد نیت سے طوٹھیں سوا ایک عمل کے
— وہ عمل کون سا ہے، وہ ہے تیرے حبیب صلی اللہ تعالیٰ علیہ وآلہ وسلم کی
بارگاہ میں نہایت انکساری، عاجزی اور محتاجی کے ساتھ درود و سلام کا تحفہ حاضر
کرنا۔ اے میرے رب کریم وہ کون سا مقام ہے جہاں اس درود و سلام کی
مجلس کی نسبت زیادہ خیر و برکت اور رحمت کا نزول ہوگا۔ اے میرے پروردگار مجھے

سچا یقین ہے کہ یہ (دُرود و سلام) والا عمل تیرے دربارِ عالی میں قبول ہوگا اس عمل کے رد ہو جانے یا رائیگان جانے کا ہرگز ہرگز کوئی راستہ نہیں ہے کیونکہ جو اس دُرود و سلام کے دروازے سے آئے اسے اس کے رد ہو جانے کا خوف نہیں ہے۔ (اخبار الاخیار ص ۳۶)

فقہ ابولیسٹ سمرقندی رضی اللہ تعالیٰ عنہ کا قول مبارک

۳۱۔ فرمایا اگر دُرود پاک کا کوئی اور فائدہ نہ ہوتا سوائے اس کے کہ اس میں شفاعت کی نوید ہے تو بھی عقلمند پر واجب تھا کہ وہ اس سے غافل نہ ہوتا چہ جائیکہ اس میں بخشش ہے اور اللہ تعالیٰ کی طرف سے بندے پر صلوات ہیں (تنبیہ العافیین ص ۱۹۱)

حضرت توکل شاہ رحمۃ اللہ تعالیٰ علیہ کا ارشاد گرامی

۳۲۔ فرمایا کہ بندہ جب عبادت اور یادِ خدا میں مشغول ہوتا ہے تو اس پر فتنے اور آزمائشیں بکثرت وارد ہوتی ہیں اور دُرود شریف کا بُرا عمدہ غاصہ یہ ہے کہ اس کا ورد رکھنے والے پر کوئی فتنہ اور ابتلا نہیں آتا اور حفاظتِ الہی شامل حال ہو جاتی ہے۔ (ذکرِ خیر ص ۱۹۳)

۳۳۔ نیز فرمایا کہ ہم نے دیکھا ہے کہ بلیات جب اُترتی ہیں تو گھروں کا رُخ کرتی ہیں مگر جب دُرود پاک پڑھنے والے کے گھر پر آتی ہیں تو وہ فرشتے جو دُرود پاک کے خادم ہیں وہ اس گھر میں بلاؤں کو نہیں آنے دیتے بلکہ ان کو

صَلَّى اللّٰهُ عَلٰى رَجَبٍ سَيِّدِ الْكَرَّمِ وَالْوَاقِعِ

پڑوس کے گھروں سے بھی دُور پھینک دیتے ہیں۔ (ذکرِ خیر ص ۱۹)

شیخ الاولیاء خواجہ حسن بصری قدس سرہ کا ارشاد مبارک

۳۴۔ فرمایا جو شخص چاہتا ہو کہ اسے حوضِ کوثر سے بھر بھر کر جامِ پلائے جائیں، وہ یوں درودِ پاک پڑھے :

اَللّٰهُمَّ صَلِّ عَلٰی مُحَمَّدٍ وَّآلِهِ وَاَصْحَابِهِ وَاَزْوَاجِهِ
وَاَوْلَادِهِ وَذُرِّيَّتِهِ وَاَهْلِ بَيْتِهِ وَاَصْهَارِهِ وَاَنْصَارِهِ
وَاَشْيَاعِهِ وَجَعِيَّتِهِ وَعَلَيْتَنَا مَعَهُمْ اَجْمَعِيْنَ
يَا اَرْحَمَ الرَّحِيْمِيْنَ (نزہۃ المجالس ص ۱۰۵ ج ۲)

سیدی عبدالعزیز دباغ رضی اللہ تعالیٰ عنہ کا قول مبارک

۳۵۔ سوال۔ جنت صرف درودِ پاک ہی سے کیوں وسیع ہوتی ہے؟
جواب۔ اس لیے کہ جنت نُورِ مصطفیٰ صلی اللہ تعالیٰ علیہ وآلہ وسلم سے
پیدا شدہ ہے۔ (الابرار ص ۵۵۴)

حضرت سید محمد اسماعیل شاہ کرمائے حمزہ اللہ علیہ کا ارشاد گرامی

۳۶۔ آپ درودِ پاک کو اسمِ اعظم قرار دیتے تھے۔ (غزینہ کرم ص ۶۹)
جیسے اسمِ اعظم سے سارے کام ہو جاتے ہیں، یوں ہی درودِ پاک سے بھی
سارے کے سارے کام خواہ وہ دنیاوی ہوں یا اخروی پورے ہو جاتے ہیں۔

تُو ان کا بن کر تو دیکھ اور اگر تو ان سے بیگانہ ہے اور کہتا پھرے کہ میرا فلاں کام نہیں ہوا اور فلاں نہیں ہوا تو قصور تیرا اپنا ہے۔ (فتیر ابوسعید غفراء)

شیخ المشائخ سید محمد بن سلیمان جزولی رحمۃ اللہ علیہ کا ارشاد گرامی

۳۷۔ دربار الہی میں عرض کرتے ہیں یا اللہ درود بھیج اس ذات پر کہ جس پر درود پاک پڑھنے سے گناہ جھڑ جاتے ہیں یا اللہ درود بھیج اس ذات گرامی پر کہ جس ذات والا صفات پر درود پاک پڑھنے سے اولیا کرام کے درجے حاصل ہوتے ہیں یا اللہ درود بھیج اس حبیب پر کہ جس پر درود پاک پڑھنے سے چھوٹوں پر بھی تیری رحمت پچھا رہی ہوتی ہے اور بڑوں پر بھی یا اللہ درود بھیج اس پیارے رسول صلی اللہ تعالیٰ علیہ وآلہ وسلم پر کہ جس پر درود پاک پڑھنے سے ہم اس جہان میں بھی ناز و نعمت میں رہیں اور اس جہاں میں بھی صلی اللہ تعالیٰ علیہ وآلہ وسلم۔

حضرت امام فاضل لمہر شریعت رضی اللہ تعالیٰ عنہ کا ارشاد گرامی

۳۸۔ فرمایا اللہ تعالیٰ نے بندوں کے لیے درود پاک کو اپنی رضا اور اپنے قرب حاصل کرنے کا سبب بنایا ہے لہذا جو شخص جتنا درود پاک زیادہ پڑھے گا اتنا ہی رضا اور قرب کا حقدار ہوگا اور زیادہ اس بات کا لائق ہوگا کہ اس کے سارے کام انجام پذیر ہوں اور اس کے گناہ بخش دیئے جائیں اور اس کی سیرت پاکیزہ ہو اور اس کا دل روشن ہو۔ (مطالعہ المیزان ص ۳۲)

خواجہ شیخ مظہر رحمۃ اللہ علیہ کا ارشاد گرامی

۳۹۔ فرمایا بادشاہوں اور بڑے لوگوں کی عادت ہے کہ جو ان کے دوستوں کی عزت و توقیر کرے اس کی عزت افزائی کرتے ہیں اس سے اظہارِ محبت کرتے ہیں تو اللہ تعالیٰ سارے بادشاہوں کا بادشاہ ہے وہ اس وصفِ کمال کے زیادہ لائق ہے لہذا جو شخص اس کے حبیب صلی اللہ تعالیٰ علیہ وآلہ وسلم کی تعظیم و عزت کرے ان سے محبت کرے ان پر درود پاک پڑھے تو وہ اللہ تعالیٰ سے اس کے صلہ میں رحمت حاصل کرے گا اس کے گناہ بخش دیئے جائیں گے اور اس کے درجے اللہ تعالیٰ بلند کرے گا۔ (درة النامین ص ۱۶۷)

مفسر قرآن حضرت علامہ اسماعیل حقی رحمۃ اللہ علیہ کا ارشاد گرامی

۴۰۔ فرمایا بزرگانِ دین نے فرمایا ہے کہ توبہ کرنے والے کو چاہیے کہ وہ توبہ کے وقت عاجزی کرے اور حبیبِ خدا صلی اللہ تعالیٰ علیہ وآلہ وسلم پر درود پاک پڑھے کیونکہ نبی اکرم صلی اللہ تعالیٰ علیہ وآلہ وسلم توبہ نبی اور ہر ولی کے شفیع ہیں، اسی لیے سیدنا ابوالبشر آدم علیہ السلام نے بوقتِ توبہ اللہ تعالیٰ کے دربار اس کے حبیب محمد صلی اللہ تعالیٰ علیہ وآلہ وسلم کا وسیلہ پیش کیا تھا۔ (تفسیر نوح الہیان ص ۲۹۵)

حضرت مولانا ملا معین کا شفی رحمۃ اللہ علیہ کا قول مبارک

۴۱۔ فرمایا کہ اللہ تعالیٰ غنی اور غیر محتاج ہونے کے باوجود اپنے محبوب

صَلَّى اللّٰهُ عَلَیْ رَجَبِیْ بِکَلِّ خَجَرَ وَاللّٰهُ وَکَلِّ

صلی اللہ تعالیٰ علیہ وآلہ وسلم پر درود بھیج رہا ہے لہذا مومنین کے لیے تو زیادہ درود پاک پڑھنا ضروری ہے کیونکہ وہ محتاج بھی ہیں اور بے نیاز بھی نہیں ہیں صلی اللہ تعالیٰ علی النبی الامی الکریم وعلی آلہ واصحابہ وسلم۔ (مناجی النبوۃ ص ۳۴)

۴۲۔ نیز ریاض الانس سے نقل فرمایا کہ اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو امت کے لیے شفیع بنایا ہے حضور قیامت کے دن شفاعت فرمائیں گے اور آج اس دنیا میں امت اپنے آقا پر درود پاک پڑھ کر آخرت میں حضور شفیع المذنبین صلی اللہ تعالیٰ علیہ وآلہ واصحابہ وسلم کی شفاعت کی مستحق ہو رہی ہے لہذا درود پاک قبولیت شفاعت کا بیعانہ ہے جو کہ العظیمین جل جلالہ کی بارگاہ میں جمع رہے گا۔ (مناجی النبوۃ ص ۳۵)

مفسر قرآن امام فخر الدین رازی رحمۃ اللہ علیہ کا ارشاد گرامی

۴۳۔ فرمایا حضور صلی اللہ تعالیٰ علیہ وآلہ وسلم پر درود پاک پڑھنے کا حکم اس لیے دیا گیا ہے تاکہ روح انسانی جو کہ جبلی طور پر ضعیف ہے۔ اللہ تعالیٰ کے انوار کی تجلیات قبول کرنے کی استعداد حاصل کر لے۔ جس طرح آفتاب کی کرنیں مکان کے روشن دان سے اندر جھانکتی ہیں تو اس سے مکان کے در و دیوار روشن نہیں ہوتے لیکن اگر اس مکان کے اندر پانی کا طشت یا آئینہ رکھ دیا جائے اور آفتاب کی کرنیں اس پر پڑیں تو اس کے عکس سے مکان کی چھت اور دیوار چمک اٹھتے ہیں یوں ہی امت کی رو میں اپنی فطری کمزوری کی وجہ سے غفلت کہہ میں پڑی ہوئی ہیں۔ وہ نبی اکرم صلی اللہ تعالیٰ علیہ وآلہ وسلم کے

صَلَّى اللّٰهُ عَلَیْ مُحَمَّدٍ وَآلِهِ وَكَرَّمَ

روح انور سے جو کہ سُوُج سے بھی روشن تر ہے اس کی نورانی کرنوں سے روشنی حاصل کر کے اپنے باطن کو چمکا لیتی ہیں اور یہ استفادہ صرف درود پاک سے ہوتا ہے اسی لیے حضور صلی اللہ تعالیٰ علیہ وآلہ وسلم نے فرمایا - اِنَّ اَوَّلَی النَّاسِ بِیْ یَوْمِ الْقِیَامَةِ اَکْثَرُهُمْ عَلٰی صَلَوةٍ - (معارج النہرۃ ص ۳۱۸)

حضرت خواجہ ضیاء اللہ نقشبندی مجددی قدس شرف کا قول مبارک

۴۴۔ فرمایا کہ جاننا چاہیے کہ سب سے بڑھ کر سعادت اور بہترین عبادت سید دو عالم صلی اللہ تعالیٰ علیہ وآلہ وسلم پر درود پاک پڑھنا ہے اس لیے کہ درود پاک کی کثرت سے حبیب خدا صلی اللہ تعالیٰ علیہ وآلہ وسلم کی محبت غالب آ جاتی ہے جو کہ تمام سعادتوں کی سردار ہے اور اس کے ذریعہ سے انسان اللہ تعالیٰ کی پاک درگاہ میں قبولیت حاصل کر لیتا ہے اور درود پاک کی برکت سے سب سینات حسنات سے تبدیل ہو جاتی ہیں - (مقامہ سالکین ص ۵۳)

سیدنا کعب رضی اللہ تعالیٰ عنہ کا قول مبارک

۴۵۔ فرمایا کہ کوئی دن ایسا نہیں آتا کہ جس دن میں ستر ہزار فرشتے روضہ منورہ پر حاضری نہ دیتے ہوں۔ روزانہ ستر ہزار فرشتے دربار رسالت میں حاضری دیتے ہیں۔ اور روضہ انور کو گھیر لیتے ہیں اور اپنے نورانی پروں کے ساتھ روضہ منورہ کو چھوتے ہیں اور درود پاک پڑھتے بہتے ہیں جب شام ہوتی ہے تو وہ آسمان کی طرف پرواز کر جاتے ہیں اور ستر ہزار اور آجاتے ہیں۔ صبح ہوتی ہے تو وہ

صَلَّى اللّٰهُ عَلَيْهِ رَحْمَةً بَیِّنَةً مِّمَّنْ رَحِمَ رَسُوْلَهُ وَآلِهِ وَكَرَّمَ

پرواز کر جاتے ہیں اور دوسرے ستر ہزار حاضر ہو جاتے ہیں اور یہ سلسلہ تا قیامت جاری رہے گا۔ جب قیامت کا دن آئے گا تو سرکارِ دو عالم صلی اللہ تعالیٰ علیہ وآلہ وسلم ستر ہزار فرشتوں کے جلو میں تشریف لائیں گے اور انہیں فرشتوں کے ساتھ میدانِ حشر کی طرف روانہ ہوں گے۔

مولیٰ صلِّ وسلم دائماً ابداً علی حبیبک خیر خلق کلّم

حضرت خضر اور حضرت الیاس علیہما السلام کا ارشادِ گرامی

۴۶۔ دونوں حضرات علیہما السلام فرماتے ہیں کہ ہم نے رسولِ اکرم صلی اللہ تعالیٰ علیہ وآلہ وسلم کو فرماتے سنا کہ جو شخص مجھ پر درودِ پاک پڑھے اللہ تعالیٰ اس کے دل کو یوں پاک کر دیتا ہے جیسے کہ پانی کپڑے کو پاک کر دیتا ہے۔ (القول البیّہ)

سیدنا امام شعرانی قدس سرہ کا ارشادِ گرامی

۴۷۔ درودِ پاک کی کثرت کی کم از کم مقدار کے متعلق فرمایا بعض علما کا قول ہے کہ کثرت کی کم از کم تعداد سات سو بار دن کو اور سات سو بار رات کو روزانہ اور بعض علمائے فرمایا کثرت کی کم از کم مقدار تین سو پچاس بار دن کو اور تین سو پچاس بار رات کو روزانہ ہے۔ (افضل الصلوات ص ۳۱)

۴۸۔ نیز فرمایا ہمارا طریقہ یہ ہے کہ ہم درودِ پاک کی اتنی کثرت کریں کہ ہم حالتِ بیداری میں سید دو عالم صلی اللہ تعالیٰ علیہ وآلہ وسلم کے حضور حاضر ہوں جیسے کہ صحابہ کرام رضوان اللہ علیہم اجمعین حاضر ہوتے تھے اور ہم سرکار سے دینی امور

صَلَّى اللّٰهُ عَلَیْ مُحَمَّدٍ وَآلِهِ وَارْحَمَهُمْ

کے بارے میں اور ان احادیث مبارکہ کے بارے میں سوال کریں جن کو حفظ کرنے ضعیف کہا ہے اور اگر ہمیں یہ حاضری نصیب نہ ہو تو ہم درود پاک کی کثرت کرنے والوں سے شمار نہ ہوں گے۔ (افضل الصلوات ص ۳۱)

جیسے کہ حضرت علامہ جلال الدین سیوطی قدس سرہ بیداری کی حالت میں جاگتے ہوئے ۷۵ بار سیدہ دو عالم صلی اللہ تعالیٰ علیہ وآلہ وسلم کی زیارت باسعادت سے مشرف ہوئے، خود فرماتے ہیں کہ میں اب تک بیداری کی حالت میں سرکارِ دو عالم صلی اللہ تعالیٰ علیہ وآلہ وسلم کی زیارت سے ۷۵ بار نوازا گیا ہوں اور جن احادیث مبارکہ کو محدثین نے ضعیف کہا ہے میں اُن کے بارے میں رسول اکرم صلی اللہ تعالیٰ علیہ وآلہ وسلم سے پوچھ لیا کرتا ہوں۔ (میزان کبریٰ ص ۴۴)

۴۹۔ نیز امام شعرانی نے فرمایا اے بھائی اللہ تعالیٰ تمک پہنچنے کے راستوں میں سے قریب تر راستہ ہے رسول اکرم شفیع اعظم صلی اللہ تعالیٰ علیہ وآلہ وسلم پر درود پاک پڑھنا لہذا جو شخص سیدہ دو عالم صلی اللہ تعالیٰ علیہ وآلہ وسلم کی درود پاک والی غماں خدمت نہ کر سکے اور اللہ تعالیٰ تمک پہنچنے کا ارادہ کرے تو وہ محال کا طالب ہے یعنی یہ ناممکن ہے ایسے شخص کو حجابِ حضرت اندر داخل ہی نہیں ہونے دے گا اور ایسا شخص جاہل ہے، اسے دربارِ الہی کے آداب کا پتہ ہی نہیں ایسے کی مثال اس کسان کی ہے جو بادشاہ کے ساتھ بلا واسطہ ملاقات کرنا چاہتا ہے۔ (افضل الصلوات ص ۳۱)

۵۰۔ نیز فرمایا اے میرے عزیز تجھ پر لازم ہے کہ تو درود پاک کی کثرت کرے، کیونکہ جو رسول اکرم صلی اللہ تعالیٰ علیہ وآلہ وسلم کے خدام ہوں گے

صَلَّى اللّٰهُ عَلَيْهِ رَحْمَةً كَثِيرَةً مُحَمَّدٌ وَآلِهِ وَكَرَّمَ

سید الکونین صلی اللہ تعالیٰ علیہ وآلہ وسلم کے اکرام کی وجہ سے قیامت کے دن ان کے ساتھ دوزخ کے زبانیہ (فرشتے) کبھی قسم کا تعرض نہیں کریں گے۔ (افضل الصلوات)

حشر میں ڈھونڈا ہی کریں ان کو قیامت کے پابھی

پر وہ کس کو ملے جو تیرے دامن میں چھپا ہو

۵۱۔ نیز فرمایا اے میرے عزیز اگر اعمال میں کوتاہی ہو مگر سرورِ دو عالم صلی اللہ تعالیٰ علیہ وآلہ وسلم کی حمایت حاصل ہو تو یہ زیادہ نافع ہے اس سے کہ اعمالِ صالحہ بہت ہوں لیکن سیدِ دو عالم صلی اللہ تعالیٰ علیہ وآلہ وسلم کی حمایت حاصل نہ ہو۔ (افضل الصلوات ص ۲)

۵۲۔ شیخ اکبر شیخ محی الدین ابن عربی رضی اللہ تعالیٰ عنہ نے فرمایا اہل محبت کو چاہیے کہ وہ درودِ پاک پڑھنے پر صبر و استقلال کے ساتھ ہمیشگی کریں، یہاں تک کہ بخت جاگیں اور وہ جانِ جہاں خود قدمِ رنجہ فرمائیں اور شرفِ زیارت سے نوازیں۔ ("دُرُ بصیرت" از میاں عبد الرشید، روزنامہ نوائے وقت)

۵۳۔ ڈاکٹر عبد المجید ملک نے علامہ محمد اقبال سے دریافت کیا کہ آپ حکیم الامت کیسے بن گئے؟ تو علامہ اقبال نے بلا توقف فرمایا یہ تو کوئی مشکل نہیں، آپ چاہیں تو آپ بھی حکیم الامت بن سکتے ہیں۔ ملک صاحب نے استعجاب سے پوچھا "کیسے تو علامہ اقبال نے فرمایا میں نے گن کر ایک کروڑ مرتبہ درود شریف پڑھا ہے اگر آپ بھی اس نسخہ پر عمل کریں تو آپ بھی حکیم الامت بن سکتے ہیں۔"

(روزنامہ نوائے وقت ۲۱ اپریل ۱۹۵۵ء)

صَلَّى اللّٰهُ عَلَيْهِ وَآلِهِ وَسَلَّمَ

تیسرا باب

درو پاک کے متعلق
واقعات



صَلَّى اللّٰهُ عَلَيْهِ وَآلِهِ وَسَلَّمَ

وہ دہائی اسلئے ختم ہوئی کہ اس کی گولہ

غبار کو جو کچھ فروغ وادی سینا

رنگہشتی موتی ہیں فی اول فی آخر

وہی قرآن وہی فرقان وہی سیرت



لا إله إلا الله
محمد رسول الله



بِسْمِ اللَّهِ الرَّحْمَنِ الرَّحِيمِ



وَمَا أَرْسَلْنَاكَ

إِلَّا

رَحْمَةً لِّلْعَالَمِينَ

اور ہم نے آپ صلی اللہ علیہ وآلہ وسلم کو عالمین کے لئے رحمت بنا کر بھیجا ہے



محفوظ و محفوظ علیہ السلام

بلغ العلیٰ بحکامہ

کشف اللہ فی حکامہ

حسبہ فی حلالہ

و علیہ السلام
کلام شیخ محمد
کتبہ محمد

واقعات

دُنیوی مصیبتوں پریشانہوں کا فیضِ درود پاک سے

۱۔ کسی شخص نے کسی دوست سے تین ہزار دینار قرض لیا اور واپسی کی تاریخ مقرر ہو گئی۔ مگر ہوتا وہی ہے جو اللہ تعالیٰ کو منظور ہو۔ اُس شخص کا کاروبار معطل ہو گیا اور وہ بالکل کنگال ہو کر رہ گیا۔

قرض خواہ نے تاریخ مقررہ پر پہنچ کر قرضہ کی واپسی کا مطالبہ کیا۔ اُس مقروض نے معذرت چاہی کہ بھائی میں مجبور ہوں میرے پاس کوئی چیز نہیں ہے۔ قرض خواہ نے قاضی کے ہاں دعویٰ دائر کر دیا۔ قاضی صاحب نے اُس مقروض کو طلب کیا اور سماعت کے بعد اُس مقروض کو ایک ماہ کی مہلت دی اور فرمایا کہ اس قرضہ کی واپسی کا انتظام کرو۔ مقروض عدالت سے باہر آیا اور سوچنے لگا کہ کیا کروں (ممکن ہے کہ اُس نے کہیں سے یہ پڑھا ہو یا علمائے کرام سے یہ سنا ہو کہ رسول اکرم صلی اللہ تعالیٰ علیہ وآلہ وسلم کا ارشاد گرامی ہے، جس بندے پر کوئی مصیبت کوئی پریشانی آجائے تو وہ مجھ پر درود پاک کی کثرت کرے کیونکہ درود پاک مصیبتوں پریشانیوں کو لے جاتا ہے اور رزق بڑھاتا ہے) الحاصل اُس نے عاجزی اور نزاری کے ساتھ مسجد کے گوشے میں بیٹھ کر درود پاک پڑھنا شروع کر دیا جب ستائیس دن گزر گئے تو اُسے رات کو ایک خواب دکھائی دیا، کوئی کہنے والا کہتا ہے

اے بندے! تو پریشان نہ ہو، اللہ تعالیٰ کار ساز ہے تیرا قرض ادا ہو جائے گا۔
تو علی بن علی وزیر سلطنت کے پاس جا اور جا کر اُسے کہہ دے کہ قرضہ ادا کرنے
کے لیے مجھے تین ہزار دینار دیدے۔

فرمایا جب میں بیدار ہوا تو بڑا خوشحال تھا۔ پریشانی ختم ہو چکی تھی لیکن یہ
خیال آیا کہ اگر وزیر صاحب کوئی دلیل یا نشانی طلب کریں تو میرے پاس کوئی دلیل
نہیں ہے۔ دوسری رات ہوئی جب آنکھ سو گئی تو قسمت جاگ اٹھی۔ مجھے آقائے
دو جہاں، رحمتِ دو عالم شفیعِ عظیم صلی اللہ تعالیٰ علیہ وآلہ وسلم کا دیدار نصیب ہوا
حضور صلی اللہ تعالیٰ علیہ وآلہ وسلم نے بھی علی بن علی وزیر کے پاس جانے کا ارشاد
فرمایا، جب آنکھ کھلی تو خوشی کی انتہا نہ تھی۔ تیسری رات پھر اُمت کے والی صلی
اللہ تعالیٰ علیہ وآلہ وسلم تشریف لاتے ہیں اور پھر حکم فرماتے ہیں کہ وزیر علی بن علی
کے پاس جاؤ اور اُسے یہ فرمان سنا دو۔ عرض کیا یا رسول اللہ (صلی اللہ تعالیٰ
علیہ وآلہ وسلم)! (خداک اپنی دامی) میں کوئی دلیل یا علامت چاہتا ہوں جو کہ اس
ارشاد کی صداقت کی دلیل ہو۔ یہ سن کر حضور صلی اللہ تعالیٰ علیہ وآلہ وسلم نے میری
عرض کی تحسین فرمائی اور فرمایا کہ اگر وزیر تجھ سے کوئی علامت دریافت کرے
تو کہہ دینا اس کی سچائی کی علامت یہ ہے کہ آپ نماز فجر کے بعد کسی کے ساتھ
کلام کرنے سے پہلے پانچ ہزار بار دُرود پاک کا تحفہ دربار رسالت میں پیش کرتے
ہو جسے اللہ تعالیٰ اور کراما کا تبین کے سوا کوئی نہیں جانتا۔

یہ فرما کر سیدِ دو عالم صلی اللہ تعالیٰ علیہ وآلہ وسلم تشریف لے گئے۔ میں بیدار
ہوا، نماز فجر کے بعد مسجد سے باہر قدم رکھا اور آج مہینہ پورا ہو چکا تھا میں وزیرِ حجاب

صَلَّى اللّٰهُ عَلَیْهِ وَسَلَّم کا رَحْمَتِ خَدَّیْہِ

کی رہائش گاہ پر پہنچا اور وزیر صاحب سے سارا قصہ کہہ سنایا جب وزیر صاحب نے کوئی دلیل طلب کی اور میں نے حضور محبوب کبریٰ صلی اللہ تعالیٰ علیہ وآلہ وسلم کا ارشاد سنایا تو وزیر صاحب خوشی اور مسرت سے چمک اٹھے اور فرمایا، مرحبا! برسول اللہ تھا اور پھر وزیر صاحب اندر گئے اور نو ہزار دینار لے کر آگئے۔ اُن میں سے تین ہزار گن کر میری جھولی میں ڈال دیے اور فرمایا یہ تین ہزار قرضہ کی ادائیگی کے لیے اور پھر تین ہزار اور دیے کہ یہ تیرے بال بچے کا خرچ اور پھر تین ہزار اور دیے اور فرمایا یہ تیرے کاروبار کے لیے، اور ساتھ ہی وداع کرتے وقت قسم دے کر کہا اے بھائی! تو میرا دینی اور ایمانی بھائی ہے خدا را تعالیٰ معیت و محبت نہ توڑنا اور جب بھی آپ کو کوئی کام کوئی حاجت درپیش ہو بلا روک ٹوک آجانا میں آپ کے کام دل و جان سے کیا کروں گا۔ فرمایا کہ میں وہ رقم لے کر سیدھا قاضی صاحب کی عدالت میں پہنچ گیا اور جب فریقین کو بلاوا ہوا تو میں قاضی صاحب کے ہاں پہنچا اور دیکھا کہ قرض خواہ مہوت کھڑا ہے۔

میں نے تین ہزار دینار گن کر قاضی صاحب کے سامنے رکھ دیے، اب قاضی صاحب نے سوال کر دیا کہ بتاؤ یہ اتنی دولت کہاں سے لے آیا ہے؟ حالانکہ تو مفلس اور کنگال تھا۔ میں نے سارا واقعہ بیان کر دیا۔ قاضی صاحب نے سن کر خاموشی سے اٹھ کر گھر گئے اور گھر سے تین ہزار دینار لے کر آگئے اور فرمایا ساری برکتیں وزیر صاحب ہی کیوں لوٹ لیں، میں بھی اُسی سرکار کا غلام ہوں، تیرا یہ قرضہ میں ادا کرتا ہوں جب صاحب دین (قرضے والے) نے یہ ماجرا دیکھا تو وہ بولا کہ ساری رحمتیں تم لوگ ہی کیوں سمیٹ لو، میں بھی انکی رحمت

کا حقدار ہوں، یہ کہہ کر اُس نے تحریر کر دیا کہ میں نے اس کا قرض اللہ جل جلالہ ورسول صلی اللہ تعالیٰ علیہ وآلہ وسلم کے لیے معاف کر دیا۔ اور پھر مقروض نے قاضی صاحب سے کہا آپ کا شکریہ! یسے اپنی رقم سنبھال لیجیے! تو قاضی صاحب نے فرمایا اللہ تعالیٰ اور اس کے پیارے رسول (صلی اللہ تعالیٰ علیہ وآلہ وسلم) کی محبت میں جو دینار لایا ہوں وہ واپس لینے کو ہرگز تیار نہیں ہوں، یہ آپ کے ہیں آپ لے جائیں۔

تو میں بارہ ہزار دینار لے کر گھر آ گیا اور قرضہ بھی معاف ہو گیا۔ یہ برکت ساری کی ساری درود پاک کی ہے۔ (مذب العقوبہ ص ۲۶۳ صفحہ تصدیق)

مشکل جو سر پہ آپڑی تیرے ہی نام سے ملی

مشکل کشا ہے تیرا نام، تجھ پر درود اور سلام

۲۔ ایک شخص کے ذمہ پانچ صد درہم قرضہ تھا، مگر حالات ایسے تھے کہ وہ قرضہ ادا نہیں کر سکتا تھا۔ اس کو نبی اکرم صلی اللہ تعالیٰ علیہ وآلہ وسلم کا عالم رویا میں دیدار نصیب ہوا، اس نے اپنی پریشانی کی شکایت کی۔ حضور صلی اللہ تعالیٰ علیہ وآلہ وسلم نے اپنے اُمتی کی پریشانی کی کہانی سُن کر فرمایا، تم ابو الحسن کیساتی کے پاس جاؤ اور میری طرف سے اُسے کہو کہ وہ تمہیں پانچ سو درہم دے وہ یشاپور میں ایک سخی مرد ہے۔ ہر سال دس ہزار غریبوں کو کپڑے دیتا ہے اور اگر وہ کوئی نشانی طلب کرے تو کہہ دینا کہ تم ہر روز دربار رسالت میں ستواہ درود پاک کا تحفہ حاضر کرتے ہو، مگر کل تم نے درود پاک نہیں پڑھا۔

وہ شخص بیدار ہوا اور ابو الحسن کیساتی کے پاس پہنچ گیا اور اپنا حال اربیان

صَلَّى اللّٰهُ عَلَیْ رَجَبِ بْنِ حَزْرٍ وَالْوَکَلِ

کیا مگر اُس نے کچھ توجہ نہ دی پھر حضور صلی اللہ تعالیٰ علیہ وآلہ وسلم کا پیغام دیا تو اس نے نشانی طلب کی اور جب نشانی بیان کی تو ابوالحسن سُنتے ہی تخت سے زمین پر کود پڑا، اور دربار الہی میں سجدہ شکر ادا کیا اور پھر کہا اے بھائی یہ میرے اور اللہ تعالیٰ کے درمیان ایک راز تھا۔ کوئی دوسرا اس راز سے واقف نہ تھا۔ وہی کل میں درود پاک پڑھنے سے محروم رہا تھا۔

پھر ابوالحسن کیسائی نے اپنے کارندوں کو حکم دیا کہ اسے پانچ سو کے بجائے دو ہزار پانچ سو درہم دے دو۔ اور ابوالحسن کیسائی نے عرض کیا اے بھائی یہ ہزار درہم آقائے دو جہاں صلی اللہ تعالیٰ علیہ وآلہ وسلم کی طرف سے پیغام اور بشارت لانے کا شکرانہ ہے اور یہ ہزار درہم آپ کے یہاں قدم رنجہ فرمانے کا شکرانہ ہے اور پانچ سو درہم سرکار کے حکم کی تعمیل ہے۔ اور مزید کہا کہ آپ کو آئندہ کوئی ضرورت درپیش ہو تو میرے پاس تشریف لایا کریں۔ (معارج النبوة ص ۲۲۹ جلد اول)

۳۔ ایک مولوی صاحب نے ایک شخص کو بطور وظیفہ روزانہ پڑھنے کے لیے درود پاک بتا دیا اور ساتھ ہی کچھ فوائد درود پاک کے سُنا دیے۔

وہ شخص بڑے شوق و ذوق سے دن رات درود پاک پڑھتا رہا، اور ایسا اس میں محو ہوا کہ دنیا کے کام چھوٹ گئے اُس کی بیوی فاجرہ تھی جب کبھی خاوند کو دیکھتی تو اُس کے مُنہ سے درود پاک کا درو جاری رہتا اُسے بے حد ناگوار معلوم ہوتا۔ ایک دن وہ عورت بولی اے بد بخت! کیا تم ہر وقت صلی علی محمد کہتے رہتے ہو اس کو چھوڑ دو اور مرد بنو! کچھ کہا کر لاؤ، مگر اس کا خاوند باوجود ایسی طعن و تشنیع کے درود پاک کا ورد نہ چھوڑتا تھا۔ اتفاق سے وہ شخص کسی مہاجن

کا مقروض تھا۔ اُس نے مطالبہ کیا یہ نہ دے سکا۔ مہاجن نے عدالت میں دعویٰ دائر کر دیا۔

اب اس کی عورت کو اور بھی موقع مل گیا، خوب زبان درازی کی اور خاوند کو بُرا بھلا کہا، وہ مردِ صالح تنگ آکر آدھی رات کو اٹھا اور دربارِ الہی میں نہایت ہی زاری کی اور عاجزی سے عرض کی یا اللہ! تو سب کچھ جانتا ہے میں بیوی اور مہاجن سے لاچار ہو گیا ہوں، تُو بے سہاروں کا سہارا ہے تُو حاجت مندوں کا حاجت روا ہے۔ دریائے رحمت جوش میں آیا اور اس مردِ صالح پر اللہ تعالیٰ نے نیند مسلط کر دی اور اس نے خواب میں دیکھا کہ ایک بزرگ نہایت ہی حسین و جمیل پاکیزہ صورت سامنے آئے اور نہایت شیریں زبان سے گویا ہوئے، اے پیارے! کیوں اتنے بے قرار ہو؟ گھبراؤ نہیں! تمہارا کام بن جائے گا۔ میں خود تمہارا مددگار ہوں۔ اس مردِ صالح نے عرض کی کہ آپ کون ہیں؟ فرمایا میں ہی ہوں جن پر تُو درود پاک پڑھتا رہتا ہے۔“

یہ سن کر بہت خوش ہوا اور دل کی ساری کی ساری بے قراری دُور ہو گئی، اور پھر سرکارِ دو عالم صلی اللہ تعالیٰ علیہ وآلہ وسلم نے فرمایا گھبرانے کی ضرورت نہیں، تم صبح وزیرِ اعظم کے پاس جانا اور اُس کو وظیفہ کی مقبولیت کی خوشخبری سنانا جب وہ مردِ درویش بیدار ہوا اور صبح کو اپنے ٹوٹے پھوٹے لباس کے ساتھ وزیرِ اعظم کی رہائش گاہ کی طرف روانہ ہوا۔ دروازہ پر جا کر دربانوں سے کہا میں وزیرِ حساب سے ملنا چاہتا ہوں، دربان اُس کی حیثیت اور لباس دیکھ کر کُسر کر دیے اور کہا کیا آپ وزیرِ اعظم کے ساتھ ملاقات کرنے کے قابل ہیں؟ چلو یہاں سے بھاگو!

لیکن ان دربانوں میں ایک رحم دل بھی تھا، اس کو رحم آگیا اور کہا بھائی! ٹھہر جا، میں وزیر صاحب سے عرض کرتا ہوں اگر اجازت ہوگئی تو ملاقات کر لینا جب وزیر صاحب سے ماجرا بیان کیا گیا تو انہوں نے کہا اس آدمی کو بلا لو، جب وہ وزیر کے ہاں پہنچا تو وزیر کے استفسار پر سارا واقعہ بیان کر دیا۔ وزیر اعظم وظیفہ کی خوشخبری سُن کر بہت خوش ہوا اور اسے بجائے ایک سو کے تین سو روپے دے کر رخصت کیا۔

جب وہ مرد صالح روپے لے کر گھر پہنچا اور بیوی کو دیا تو وہ بھی خوش ہوگئی۔ بیوی کو روپے دینے کے بعد وہ اپنے کام (دُرود پاک پڑھنے) میں مشغول ہو گیا۔ جب مقدمہ کی تاریخ آئی تو وہ ستر روپیہ لے کر عدالت میں جا پہنچا اور حاکم کے سامنے رکھ دیا۔ قرضہ خواہ مہاجن وہ روپیہ دیکھ کر حاکم سے کہنے لگا جناب! یہ روپیہ کہیں سے چوری کر کے لایا ہے کیونکہ اس کے پاس تو کچھ بھی نہیں تھا۔ یہ سُن کر حاکم نے پوچھا بتاؤ! یہ روپیہ کہاں سے لیا ہے؟ ورنہ قید کر لیے جاؤ گے۔ اس نے کہا یہ بات وزیر اعظم سے معلوم کرو کہ میرے پاس روپیہ کہاں سے آیا ہے۔ حاکم نے وزیر اعظم کی خدمت میں خط لکھا، وزیر صاحب نے خط پڑھ کر جواب لکھا ”جج صاحب خبردار! خبردار! اگر اس بندے کے ساتھ ذرا بھی بے ادبی کرو گے تو معزول کر دیے جاؤ گے۔ جج یہ جواب پڑھ کر خوفزدہ ہو گیا اور اس مرد صالح کو اپنی کُرسی پر بٹھایا اور بڑی خاطر داری کی اور جو ستر روپیہ اس مرد صالح نے دیا تھا وہ واپس کر کے مہاجن کو اپنی طرف سے ستر روپیہ دے دیا۔

مہاجن نے جب یہ منظر دیکھا تو خیال کیا کہ جب وزیر اعظم اور حاکم بھی اس

صَلَّى اللّٰهُ عَلَيْهِ وَسَلَّم مُحَمَّدٌ وَآلِهِ وَكَرَّمُوا

کے ہیں تو معلوم ہوتا ہے کہ خدا بھی اس کے ساتھ ہے۔ اُس نے وہ سٹور پیس واپس دے دیا۔ معلوم ہوا کہ درود پاک دونوں جہان کی مُرادیں پوری کرتا ہے۔
بھی شاعر نے کیا خوب کہا ہے۔

بہر کہ سازد وِردِ جاں صَلَّی عَلٰی !

حاجتِ داریں او گردود روا !

جس نے صَلَّی عَلٰی کو وِردِ جاں بنالیا اس کی دونوں جہان کی حاجتیں پوری ہوں گی۔
(مغلبہ نفیر ص ۲۵)

سبق : ان تینوں واقعات سے اور آئندہ کے واقعات سے یہ روزِ روشن کی طرح واضح ہو جاتا ہے کہ رسولِ اکرم صَلَّی اللہ تعالیٰ علیہ وآلہ وسلم اللہ کی عطا کردہ امتی کو جانتے ہیں اور اُن کی پریشانیوں سے بھی واقف ہیں اور یہی عقیدہ اکابرِ اہل سنت و جماعت کا ہے۔ چنانچہ حضرت شاہ عبدالعزیز محدث دہلوی قدس سرہ ”تفسیر عزیزی“ میں آیتِ مبارکہ وَیَكُونُ الرَّسُولُ عَلَیْكُمْ شَهِیدًا کی تفسیر کرتے ہوئے فرماتے ہیں کہ تمہارے رسول تم پر قیامت کے دن بدیں وجہ گواہی دیں گے کہ وہ نورِ نبوت سے ہر مومن کے رتبے کو جانتے ہیں اور یہ بھی جانتے ہیں کہ اس کے ایمان کی حقیقت کیا ہے؟ اور یہ بھی جانتے ہیں کہ میرے فلاں امتی کی ترقی میں کیا چیز رکاوٹ بنی ہوئی ہے؟

الحاصل رسولِ اکرم صَلَّی اللہ تعالیٰ علیہ وآلہ وسلم تمہارے گناہوں کو بھی جانتے ہیں اور تمہارے ایمان کے درجات کو بھی جانتے ہیں اور وہ تمہارے اچھے بُرے عملوں کو بھی جانتے ہیں اور تمہارے اخلاص و نفاق کو بھی جانتے ہیں۔

(تفسیر عزیزی ص ۲۸ سورۃ بقرہ)

صَلَّى اللّٰهُ عَلَیْ حَبِیْبِنَا مُحَمَّدٍ وَآلِهِ وَرَحْمَتُهُ

بلکہ سرورِ دُعا عالم نورِ مجسم شفیعِ اعظم صلی اللہ تعالیٰ علیہ وآلہ وسلم نے خود فرمایا بیشک اللہ تعالیٰ نے ساری دُنیا میرے سامنے کر دی ہے اور میں دُنیا کی طرف اور جو کچھ قیامت کے دن تک اس میں ہونے والا ہے سب کچھ دیکھ رہا ہوں جیسے کہ میں اپنے ہاتھ کی اس پتیلی کو دیکھ رہا ہوں۔ (اس حدیث مبارکہ کو سیدنا ویدلہ بن عمر رضی اللہ تعالیٰ عنہما نے روایت کیا ہے۔) (مواہب لدنیہ و شرحہ للزرقانی ص ۲۱۴، ص ۷)

نیز صاحبِ تفسیر "روح المعانی" رحمۃ اللہ علیہ نے اپنی تفسیر میں آیت مبارکہ یَا أَيُّهَا النَّبِيُّ إِنَّا أَرْسَلْنَاكَ شَهِيدًا کی تفسیر کرتے ہوئے لکھا ہے، اے پیارے نبی! ہم نے آپ کی اُمت پر آپ کو شاہد بنایا ہے کہ آپ اُن کے احوال کی نگرانی فرماتے ہیں اور اُن کے عملوں کو ملاحظہ فرماتے ہیں اور آپ کی اُمت سے تصدیق و کذب یا ہدایت و گمراہی جو کچھ صادر ہوتا ہے آپ اس کے بھی گواہ ہیں۔ (تفسیر روح المعانی ص ۴۵، جز ۲۲)

(مزید اس مسئلہ کی تفصیل درکار ہو تو فیہ کارِ رسالہ "البراقیت والجاہل کا مطالعہ کریں)

اللہ تعالیٰ ہم سب کو عقائدِ اہلسنت و جماعت پر قائم رکھے اور اسی پر خاتمہ بخنید ہو!۔

۴۔ حضرت ابو عبد اللہ رضاع اپنی کتاب تحفہ میں لکھتے ہیں کہ بغداد میں ایک شخص فقیر عاجز و عیال دار، صابر و عابد رہتا تھا ایک دن وہ رات کو نماز کے لیے اٹھا تو اُس کے بچے بھوک کی وجہ سے رو رہے تھے، جب وہ نماز سے فارغ ہوا تو اُس نے بچوں اور بیوی کو بلایا اور کہا بیٹھو اور اللہ تعالیٰ کے حبیب صلی اللہ تعالیٰ علیہ وآلہ وسلم پر درود پاک پڑھو اور دیکھو کہ اللہ تعالیٰ کیسے درود پاک

صَلَّى اللّٰهُ عَلَیْ رَجَبِ بْنِ حَزْرٍ وَآلِهِ وَکَلَّمَ

کی برکت سے ہمیں غنی کرتا ہے اپنے فضل وجود اور احسان سے۔
لہذا وہ سب بیٹھ گئے اور درود پاک پڑھنا شروع کر دیا۔ درود پاک پڑھتے
پڑھتے بچے تو سو گئے، اور اللہ تعالیٰ نے اُس مردِ صالح پر بھی نیند طاری کر دی جب
اسکھ سو گئی تو قسمت جاگ اُٹھی۔ اور وہ شاہِ کونین صلی اللہ تعالیٰ علیہ وآلہ وسلم کے
دیدار کی دولت سے مشرف ہوا۔ اور آقائے دو جہاں صلی اللہ تعالیٰ علیہ وآلہ وسلم
نے تسلی دی اور فرمایا جب اللہ تعالیٰ کے حکم سے صبح ہوگی تو اے پیارے امتی!
تجھے فلاں مجوسی کے گھر جانا ہوگا اور اسے میرا سلام کہنا، نیز یہ کہنا کہ تیرے
حق میں جو دعائے وہ قبول ہو چکی ہے اور تجھے اللہ تعالیٰ کے رسول فرماتے ہیں
کہ اللہ تعالیٰ کے دیے میں سے مجھے (یعنی قاصد کو) دے۔

یہ فرما کر رسول اکرم صلی اللہ تعالیٰ علیہ وآلہ وسلم تشریف لے گئے اور وہ
مرد صالح بیدار ہوا تو مسرت و شادمانی انتہا کو پہنچی ہوئی تھی، لیکن اُس نے
دل میں سوچا کہ جس نے خواب میں حضور صلی اللہ تعالیٰ علیہ وآلہ وسلم کو دیکھا اُس
نے الحق حضور (صلی اللہ تعالیٰ علیہ وآلہ وسلم) کو ہی دیکھا۔ کیونکہ شیطان (العیاذ باللہ)
حضور علیہ الصلوٰۃ والسلام کی شکل میں نہیں آ سکتا۔ اور پھر یہ بھی محال ہے کہ حضور
علیہ السلام مجھے ایک آگ کے پجاری مجوسی کی طرف بھیجیں، اور پھر اُس کو سلام
بھی فرمائیں یہ کیسے ہو سکتا ہے؟ پھر سو گیا تو پھر قسمت کا ستارہ چمکا، پھر نبی اکرم
صلی اللہ تعالیٰ علیہ وآلہ وسلم نے وہی حکم دیا۔

جب صبح ہوئی تو مجوسی کے گھر پوچھتا ہوا پہنچ گیا۔ مجوسی کا گھر تلاش کرنے
میں کوئی دشواری نہ ہوئی کیونکہ وہ بہت مالدار تھا اُس کا کاروبار وسیع تھا